

ماوردی کے سیاسی افکار

(۲)

ماوردی نے امام اور وزیر کے بعد سب سے زیادہ زور بیان قضا پر صرف کیا ہے۔ قرآنی آیات کے ذریعے قضا کی اہمیت ظاہر کی ہے۔ ماوردی کہتا ہے کہ ہر کس و ناکس کو اس اہم عہدے پر مقرر نہیں کر دینا چاہئے بلکہ امام یا وزیر کو چاہئے کہ تقرر سے پہلے امتحان لیں جیسا کہ حضرت عمرؓ کا دستور تھا۔ ماوردی قضا کے عہدے کو اس قدر مقدس سمجھتا ہے کہ کسی کو ایک بار اس عہدے پر فائز ہو جانے کے بعد نہ تو اس کو برخواست کرنا مناسب سمجھتا ہے اور نہ ہی خود اس کے مستعفی ہو جانے کو مستحسن خیال کرتا ہے۔

قاضی کے لئے ماوردی نے سات اوصاف ضروری قرار دیئے ہیں جو درج ذیل ہیں:

(۱) مرد ہو عورتیں قاضی نہیں ہو سکتیں۔ احناف کے نزدیک عورتیں بھی عہدہ قضا پر فائز ہو سکتی ہیں۔ چونکہ ماوردی شافعی مذہب کا نہ صرف پیرو ہے بلکہ اس کا مسلم الثبوت فقہی بھی ہے اس لئے اس نے امام شافعی کے مسلک کے مطابق عورتوں کو قاضی بننے کے حق سے محروم قرار دیا ہے۔

(۲) ذہین و ہوشیار ہو۔ بہت جلد معاملات کی تہ تک پہنچنے کی صلاحیت رکھتا ہو۔

(۳) آزاد ہو۔ کوئی غلام قاضی نہیں بنایا جاسکتا۔

(۴) ماوردی کے نزدیک قاضی کا مسلمان ہونا ضروری ہے۔ احناف اس سے اختلاف کرتے ہیں۔

ان کے نزدیک غیر مسلم کا غیر تشریحی معاملات میں جج ہونا جائز ہے۔

(۵) دیا قدر اور متقی ہو اور اس کی ذات شکوک والزام سے بالاتر ہو۔

(۶) قاضی کا فقہ میں ماہر ہونا بھی ضروری ہے تاکہ تمام مقدمات کا قرآن و حدیث کی روشنی میں

فیصلہ کر سکے۔

(۷) قاضی کی قوتِ سامع اور باصرہ میں کسی قسم کا نقص نہ ہوتا کہ سماعت مقدمات میں خلل واقع نہ ہو۔

ماوردی نے قاضی کے مندرجہ ذیل فرائض بتلائے ہیں:

(۱) فصل خصوصیات (۲) غاصب سے مستحق کو حق دلانا (۳) جنون، کم سنی وغیرہ کی وجہ سے جو شخص اپنی

جاؤاد کے بارے میں ممنوع التصرف ہو اس کی جائداد کو اپنی نگرانی میں لینا۔ (۴) اوقاف کی نگرانی۔ (۵) وصایا کا نفوذ (۶) بیواؤں کی شادی کی ہمت افزائی اور اس کا انتظام (۷) حدود شرعیہ کا چاری کرنا (۸) ماتحت عملہ پر کڑی نگرانی کرنا اور ان کے چال چلن کا خاص خیال رکھنا (۹) قوی اور ضعیف، شریف اور ضعیف کے درمیان عدل و مساوات قائم رکھنا (۱۰) گواہوں اور امینوں کو منظور کرنا اور ناپائوں کو مقرر کرنا۔

مادری نے اختیارات کے لحاظ سے قاضیوں کی دو قسمیں بتلائی ہیں ایک وہ قاضی جس کو لامحدود اختیارات حاصل ہوں اور دوسرے جس کے اختیارات و فرائض محدود ہوں۔

سرکاری محکمے مادری سرکاری محکموں کو دیوان کے نام سے یاد کرتا ہے۔ اس نے اس لفظ کی وجہ تسمیہ کے متعلق جو کچھ لکھا ہے وہ دلچسپی سے خالی نہیں۔ ایک مرتبہ نوشیرواں عادل سرکاری دفتر کے معائنہ کے لئے گیا اس نے دیکھا کہ محاسبین اور محررین حسابات کو زور زور سے جوڑ رہے ہیں۔ نوشیرواں نے ان کی یہ حالت دیکھا کہ کہا کہ یہ لوگ "دیوانہ" ہیں۔ اس وقت سے یہ لفظ دیوان دفتر یا محکمے کے معنوں میں استعمال ہونے لگا۔ مادری نے ایک اور نظریہ پیش کیا ہے جس کی رو سے یہ دیو کی جمع ہے چونکہ کلرکوں اور محاسبوں کا کام بہت مشکل ہوتا ہے اس لئے وہ دیو کہلائے اور دفاتر دیوان کے نام سے موسوم ہوئے۔

مادری نے بغیر کسی تنقید کے اپنے زمانے کے راج دو نوں نظریات کو پیش کر دیا ہے۔
مادری کے نزدیک حکومت کے چار اہم محکمے ہیں (۱) دیوان (۲) الجند (محکمہ دفاع) (۳) صوبائی سرحدات کا محکمہ (۴) عہدیداروں کی تقرری بلور معزولی کا محکمہ (۵) محکمہ خزانہ۔

وہ محکمہ دفاع کے سپرمرٹ شماری کا کام بھی کرتا ہے۔ کیونکہ اس محکمہ کی ذمہ داریوں میں سے ایک ذمہ داری یہ بھی ہے کہ وہ ان لوگوں کی فہرست مرتب کرے جو جنگ کرنے کے قابل ہوں۔ اور صوبائی محکموں کے فرائض میں ذمیوں کے ناموں کا اندراج بھی شامل ہے اور ان سے جزیہ کی وصول شدہ رقم کا حساب و کتاب بھی رکھنا اس محکمہ کا کام ہے۔ محکمہ ملازمت کے کام مختلف ملازمتوں کی اہلیت اور شرائط طے کرنا اور ان کی تنخواہیں اور میعاد ملازمت مقرر کرنا ہے۔ محکمہ خزانہ کے ذمہ تمام دفاتر اور تو مفروضہ علاقوں کے لئے قاعدہ و قانون وضع کرنا ہے۔

اس طرح مادری کے ذہن میں ایک ہزار سال پہلے ہی آج کل کے مرکزی نظام کا صحیح خاکہ موجود تھا۔ آج بھی یہی چار محکمے جن کی تفصیل اوپر بیان ہوئی نہایت اہم محکمے سمجھے جاتے ہیں۔

سپہ سالاری فوجی انتظامات کے متعلق مادری نے اپنی کتاب الاحکام السلطانیہ میں ایک مستقل باب صرف کیا ہے جس میں سپہ سالار کا فوجیوں کے ساتھ سلوک، جنگی قیدیوں کے ساتھ برتاؤ اور دشمنوں کے ساتھ رویہ پر روشنی ڈالی گئی ہے۔ اس کے علاوہ اس نے سپہ سالار کے فرائض کی مفصل اور

جامع فہرستہ صبح کی ہے۔ ماوردی نے سب سالار کے مندرجہ ذیل فرائض بتلائے ہیں :

(۱) فوج کی حفاظت کرنا جس میں دشمن کے اچانک حملوں یا شیخوں کے امکانات کا سدباب کرنا اور دشمن کے گھات کی تمام جگہوں کا خاتمہ کر دینا شامل ہے۔

(۲) دشمنوں سے مقابلہ کرنے کے لئے مناسب جگہ کا انتخاب کرنا مثلاً میدان جنگ ہموار ہو اور جہاں پانی اور خوراک کی بہتات ہو اور جہاں تک ممکن ہو فوج کی حفاظت پہاڑ یا دریا کے ذریعہ کی جائے اور ایک محفوظ دستہ رکھا جائے۔ فوج کے بازوؤں کی حفاظت کے لئے ایک دستہ متعین ہو۔

(۳) فوجیوں کے کھانے کا معقول بندوبست کرنا اور جانوروں کے لئے چارہ گھاس کا انتظام کرنا۔

(۴) فوج کو جوش دلانا اور جنگ کے دوران بار بار اس دنیا کے فائدے اور عاقبت کے اجر کو یاد دلانا۔

(۵) فوجیوں کو تجارت یا زراعت میں مشغول نہ ہونے دینا۔

اسلام نے ارتکابِ جرم سے قبل ہی احتیاطی تدابیر اختیار کرنے پر زور دیا ہے۔ اسی احتساب کا طریقہ اسلام میں بہت اہمیت رکھتا ہے۔ رسول کریم صلعم خود بازاروں میں تشریف لے جایا کرتے تھے اور دوکانداروں کے مال کا معائنہ فرماتے تھے۔ احتساب کا کام عہدِ فاروقی میں محکمہ پولیس کے سپرد تھا ہدی عباسی پہلا خلیفہ ہے جس نے ایک علیحدہ محکمہ احتساب قائم کیا۔

ماوردی نے محتسب کے اختیارات و فرائض نیز اس کی مختلف قسموں سے بحث کی ہے۔ اس کی رائے میں محتسب

دو قسم کے ہوتے چاہئیں۔ ایک وہ جو تنخواہ دار ہوں اور دوسرے جو رضا کار ہوں۔ ان کے فرائض میں سب سے اہم فرض یہ ہے کہ لوگوں کو نیک چلتی اور اچھائی کی تلقین کریں اور ان کو برائی سے روکیں۔ وہ بازاروں میں جائیں اور اشیاء خوردنی کا معائنہ کریں اور دیکھیں ان میں کسی چیز کی آمیزش تو نہیں کی گئی ہے۔ نیز ماپ تول کے پیمانوں کی جانچ کریں کہ وہ معیاری پیمانوں سے کم تو نہیں ہیں۔ ان کے علاوہ محتسب کو چاہئے کہ وہ دیکھے کہ

(۱) شارع عام پر کوئی شخص عمارت نہ بولے یا کوئی ایسی چیز نہ رکھے پائے جس سے آمد و رفت بند ہو جائے

یا اس میں دقت ہو۔

(۲) غیروں کی زمین میں مردے نہ دفن کئے جائیں۔

(۳) ملازموں اور جانوروں کے ساتھ بے رحمانہ برتاؤ نہ کیا جائے۔

(۴) قرضدار قرضخواہ کی رقم واپس کرے۔

(۵) لوگ باجماعت نماز ادا کریں۔

(۶) ماہ رمضان میں کوئی شخص سیر بازار کھانے پینے نہ پائے۔

- (۷) مطلقہ یا بوجہ عورتیں شرعی عدلیں پوری کریں۔
 (۸) غیر شادی شدہ عورتیں شادی کریں۔
 (۹) عورتوں اور مردوں میں سرعام میل جول نہ ہو۔
 (۱۰) لوگ شارع عام پر نشہ کی حالت میں نہ گھومیں۔ اگر وہ ایسا کریں تو ان کو سزا دے۔
 (۱۱) لوگ ورزشی کھیلوں میں دلچسپی لیں۔

مختسب کے اختیارات کے متعلق ماوردی کہتا ہے کہ مختسب صرف انہیں جرموں کی سزا دے سکتا ہے جو کھلے بندوں مختسب کی موجودگی میں کئے جائیں۔ اس کو یہ حق ہرگز حاصل نہیں کہ لوگوں کے نجی معاملات میں دخل دے یا ان کے عیوب کی ٹوہ میں رہے۔ مختسب صرف ایسے مقدمات کا فی الفور تصفیہ کر سکتا ہے جب کہ حقائق نہایت واضح ہوں لیکن ایسے معاملات جن میں شہادت یا حلف کی ضرورت پیش آئے تو وہ قاضی کے سامنے پیش کئے جائیں۔ ماوردی کی رائے میں مختسب کا مقام قاضی اور ناظر النظام کے بین بین ہے اگرچہ اختیارات کے لحاظ سے وہ قاضی اور ناظر النظام دونوں سے کمتر ہے۔

یہ کہنا بالکل سچا ہے کہ ماوردی مسلمانوں میں پہلا سیاسی مفکر ہے جس نے سیاسیات کے اصول متعین کئے ہیں اور بڑی حد تک اسلامی احکامات اور جدید تقاضوں کے درمیان ہم آہنگی پیدا کرنے کی کوشش کی ہے۔

تاریخ جمہوریت

مصنفہ، شاہد حسین رزاقی

قبائلی معاشروں اور یونانِ قدیم سے لے کر عہدِ انقلاب اور دورِ حاضرہ تک جمہوریت کی مکمل تاریخ جس میں جمہوریت کی نوعیت و ارتقاء، مطلق العنانی اور جمہوریت کی طویل کش مکش، مختلف زمانوں کے جمہوری نظامات اور اسلامی و مغربی جمہوری افکار کو بڑی خوبی سے واضح کیا گیا ہے۔ صفحات ۵۰۶۔ قیمت ۸/- روپے۔

(ملنے کا پتہ)۔

ادارہ ثقافتِ اسلامیہ۔ کلب روڈ۔ لاہور